

മോഡൽ റെസിഡൻഷ്യൽ സ്കൂൾ

44 (350) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി/പട്ടികവർഗ്ഗ വകുപ്പിന് കീഴിൽ കാസർകോട് ജില്ലയിൽ പ്രവർത്തിക്കുന്ന മോഡൽ റെസിഡൻഷ്യൽ സ്കൂളുകൾ ഏതൊക്കെയാണ് വ്യക്തമാക്കുമോ?

പട്ടികജാതി വികസന വകുപ്പ് 1. വെള്ളച്ചാൽ (കൊടക്കാട്) (ആൺകുട്ടികൾക്കുവേണ്ടി) പട്ടികവർഗ്ഗ വികസന വകുപ്പ് 1. പരവനടക്കം മോഡൽ റെസിഡൻഷ്യൽ സ്കൂൾ 2. ആശ്രമം സ്കൂൾ, കാസർഗോഡ്.

(ബി) പഠനത്തിൽ ഏറെ പിന്നോക്കം നിൽക്കുന്ന പട്ടികജാതി/പട്ടികവർഗ്ഗ വിഭാഗങ്ങൾ കൂടുതലുള്ള മഞ്ചേശ്വരം താലൂക്കിൽ ഒരു മോഡൽ റെസിഡൻഷ്യൽ സ്കൂൾ തുടങ്ങുന്നതിനുള്ള നടപടി സ്വീകരിക്കുമോ; വ്യക്തമാക്കാമോ ?

മഞ്ചേശ്വരം താലൂക്കിൽ മോഡൽ റെസിഡൻഷ്യൽ സ്കൂൾ ആരംഭിക്കുന്ന കാര്യം ഇപ്പോൾ പരിഗണനയിലില്ല. കാസർഗോഡ് ജില്ലയിലെ ബദിയടക്കം വില്ലേജിൽ പട്ടികജാതി വികസന വകുപ്പിനുകീഴിൽ ഒരു കന്നട മീഡിയം മോഡൽ റെസിഡൻഷ്യൽ സ്കൂൾ ആരംഭിക്കുന്നതിനായി ഭൂമി കൈമാറി ലഭിക്കുന്നതിനുള്ള നടപടി സ്വീകരിച്ചിട്ടുണ്ട്.

പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക്

45 (351) ശ്രീ. ഷാഫി പറമ്പിൽ: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

അട്ടപ്പാടി മേഖലയിലെ പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക് ഒഴിവാക്കാൻ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ നൽകുമോ?

സ്വീകരിച്ചിട്ടുണ്ട്. ഗോത്രവിഭാഗങ്ങളിലുള്ള 1 മുതൽ 4 വരെ ക്ലാസ്സുകളിൽ പഠിക്കുന്ന വിദ്യാർത്ഥികളുടെ വിദ്യാഭ്യാസ ഉന്നമനം ലക്ഷ്യമാക്കി ആവിഷ്കരിച്ച ഗോത്രബന്ധു പദ്ധതി 2018-19 വർഷം മുതൽ അട്ടപ്പാടിയിലും നടപ്പിലാക്കി വരുന്നു. സ്കൂളുകളിൽ കുട്ടികളുടെ കൊഴിഞ്ഞു പോക്കിന് പ്രധാന കാരണങ്ങളായ രക്ഷിതാക്കളുടെ താല്പര്യക്കുറവ്, വിദ്യാലയങ്ങളിൽ വേണ്ടത്ര പരിഗണന ലഭ്യമാകാത്ത അവസ്ഥ, ഭാഷാപരമായ പ്രശ്നങ്ങൾ, മറ്റ് സാംസ്കാരിക പ്രശ്നങ്ങൾ ഇവ പരിഹരിക്കുന്നതിനായി പട്ടികവർഗ്ഗ വിഭാഗത്തിൽപ്പെട്ട ടി.ടി.സി./ബി.എഡ്./ഡി.എഡ്. പാസ്സായവരെ ഗോത്രബന്ധു പദ്ധതി പ്രകാരം മെന്റർ